

ഹയർ സെക്കന്ററി ഡയറക്ടറുടെ
കാര്യാലയം, ഹൗസിംഗ് ബോർഡ്
ബിൽഡിംഗ്, ശാന്തി നഗർ,
തിരുവനന്തപുരം.
തീയതി 05-06-2007

നം. എസിഡി .ബി2/5003/എച്ച് എസ് ഇ/2007

k Àj peÀ

വിഷയം:- എച്ച് എസ് ഇ- ഹയർ സെക്കന്ററി കോഴ്സ്-പ്രവേശനം നടത്തുന്നത്
- സംബന്ധിച്ച്

സൂചന:- സർക്കാർ ഉത്തരവ് ജി ഒ (ആർ.റ്റി) നം. 2503/07/ പൊ.വി.വ തീയതി
04-06-2007.

2007-08 അദ്ധ്യയന വർഷത്തിൽ, ഏകജാലക സംവിധാനത്തിലൂടെ പ്രവേശനം നടത്തുന്ന
തിരുവനന്തപുരം ജില്ലയിലെ സ്കൂളുകൾ ഒഴികെയുള്ള എല്ലാ ഹയർ സെക്കന്ററി സ്കൂളുകൾക്കും
ബാധകമായ പ്ലസ് വൺ പ്രവേശനത്തിനു വേണ്ടിയുള്ള അപേക്ഷയുടെ മാതൃകയും
പ്രോസ്പെക്ടസും ഇതോടൊപ്പം പ്രസിദ്ധീകരിക്കുന്നു.

**ഒപ്പ്/-
ഡയറക്ടർ**

ഉള്ളടക്കം

- 1) പ്രോസ്പെക്ടസ്
- 2) അപേക്ഷാഫാറത്തിന്റെ മാതൃക
- 3) പ്രൊഫോർമ



തൃക്കൂടം

തൃക്കൂടം | 2007
2007 പ 08

ഹയർ സെക്കന്ററി വിദ്യാഭ്യാസ ഡയറക്ടറേറ്റ്

ഹൗസിംഗ് ബോർഡ് ബിൽഡിംഗ്സ്
ശാന്തി നഗർ
തിരുവനന്തപുരം -1

U b d l \Stdäv Hm^ v l b Å sk j â dn F Uyqt j 3
l b Å sk j â dn t l mgk v 2007 -2008

പ്രോസ്പെക്ടസ്

സംസ്ഥാനത്തെ ഹയർ സെക്കന്ററി സ്കൂളുകളിൽ 2005-06 അദ്ധ്യയന വർഷം മുതൽ ഗ്രേഡ് അടിസ്ഥാനമാക്കിയാണ് അഡ്മിഷൻ നടത്തി വരുന്നത്. എസ് എസ് എൽ സി പരീക്ഷാ സംബന്ധമായി 2006-07ൽ ചില പുന:ക്രമീകരണങ്ങൾ നടപ്പിൽ വരുത്തിയതിന്റെ അടിസ്ഥാനത്തിൽ 2007--08 ൽ വൺ അഡ്മിഷനിലും താഴെ പറയുന്ന രീതിയിൽ മാറ്റങ്ങൾ വരുത്തിയാണ് പ്രവേശന മാനദണ്ഡങ്ങൾ നിശ്ചയിച്ചിരിക്കുന്നത്.

[] thi \ tb mKyX

F) 2006p07 k l \anÅ F kv F kv F Å k n p Pbn i' hÅ:

ഈ സ്കീം പ്രകാരമുള്ള 10 പേപ്പറുകളിൽ ഒരോന്നിനും ഡി+ ഗ്രേഡെങ്കിലും നേടിയിരിക്കണം.

n) 2005p06 k l \anÅ F kv F kv F Å k n p Pbn i' hÅ:

ഈ സ്കീം പ്രകാരമുള്ള 13 പേപ്പറുകളിൽ ഒരോന്നിനും ഡി.+ ഗ്രേഡെങ്കിലും നേടിയിരിക്കണം.

kn)] gb k l \anÅ F kv F kv F Å k n p Pbn i' hÅ:

പഴയ സ്കീമിൽ പരീക്ഷ എഴുതിയ വിദ്യാർത്ഥികളുടെ മാർക്ക് കൂടി ഗ്രേഡാക്കി മാറ്റിയ ശേഷമായിരിക്കണം അഡ്മിഷൻ പരിഗണിക്കേണ്ടത്. സി.ബി.എസ്.ഇ, ഐ.സി.എസ്.ഇ, റ്റി.എച്ച്.എസ്.എൽ.സി വിദ്യാർത്ഥികൾ, പഴയ സ്കീമിലെ വിദ്യാർത്ഥികൾ, മറ്റു സംസ്ഥാനങ്ങളിലും, രാജ്യങ്ങളിലും പഠിച്ചവർ, പുതിയ സ്കീമിലെ വിദ്യാർത്ഥികൾ എന്നിങ്ങനെ എസ് എസ് എൽ സി യോ തത്തുല്യ പരീക്ഷയോ ജയിച്ചിട്ടുള്ള എല്ലാ വിദ്യാർത്ഥികൾക്കും ഒരുമിച്ച് അഡ്മിഷൻ നൽകുന്ന രീതിയിലാണ് പ്രവേശനമാനദണ്ഡങ്ങൾ ക്രമീകരിച്ചിരിക്കുന്നത്.

ഡി + ഗ്രേഡ് എന്നത് 30 ശതമാനം മുതൽ 39 ശതമാനം വരെ മാർക്കാകയാൽ, പഴയ സ്കീം വിദ്യാർത്ഥികൾക്കും, സി ബി എസ് ഇ, ഐ സി എസ് ഇ, റ്റി എച്ച് എസ് എൽ സി തുടങ്ങിയ മറ്റു ശ്രേണികളിൽപ്പെട്ടവർക്കും വൈജ്ഞാനിക വിഷയങ്ങൾക്ക് ഓരോ പേപ്പറിനും കുറഞ്ഞത് 30 ശതമാനം മാർക്ക്നേടി വിജയിച്ചിട്ടുണ്ടെങ്കിൽ അപേക്ഷ സമർപ്പിക്കാവുന്നതാണ്.

അപേക്ഷാഫോറം

അപേക്ഷാഫോറത്തിന്റെ വില 10 രൂപയാണ്. അതിൽ കൂടുതലായി ഈടാക്കുവാൻ പാടില്ല. അപേക്ഷാ ഫോറത്തിന്റെ മാതൃക ഇതോടൊപ്പം ചേർത്തിട്ടുണ്ട്. അപേക്ഷ സ്വീകരിക്കേണ്ട അവസാന തീയതിക്കു ശേഷം യാതൊരു കാരണവശാലും അപേക്ഷാ ഫോറം നൽകുവാൻ പാടില്ല. അപേക്ഷാ ഫോറത്തിനു നൽകിയ അവസാന രസീതിന്റെ കോപ്പിയുടെ പിറകുവശത്ത് അഡ്മിഷൻ കമ്മിറ്റിയിലെ എല്ലാവരും തീയതി വച്ച് ഒപ്പിടേണ്ടതാണ്.

പ്രവേശന പ്രക്രിയ

1. ഒന്നാം വർഷ ഹയർ സെക്കന്ററി അഡ്മിഷൻ നടപടികൾ പൂർത്തിയാക്കുന്നതിന് സ്കൂൾ പ്രിൻസിപ്പൽ കൺവീനർ ആയ അഞ്ചംഗ അഡ്മിഷൻ കമ്മിറ്റിയിൽ കമ്പ്യൂട്ടർ അധ്യാപകൻ/കമ്പ്യൂട്ടർ പരിജ്ഞാനമുള്ള അധ്യാപകനടക്കം നാല് സീനിയർ ഹയർ സെക്കണ്ടറി അധ്യാപകർ ഉണ്ടായിരിക്കുന്നതാണ്. ഒന്നാം വർഷ അഡ്മിഷൻ സംബന്ധിച്ച മുഴുവൻ ചുമതലയും ഈ കമ്മിറ്റിയ്ക്കായിരിക്കും. സ്റ്റാഫ് മീറ്റിംഗ് കൂടി അഡ്മിഷൻ സംബന്ധിച്ച വിവിധ ചുമതലകൾ തീരുമാനിക്കേണ്ടതാണ്. ഇതു സംബന്ധിച്ച് വിശദമായ മിനിറ്റ്സ് കൺവീനർ കൂടിയായ പ്രിൻസിപ്പൽ സൂക്ഷിക്കേണ്ടതാണ്.
2. അപേക്ഷ ഫോറത്തിന് ഓരോ ദിവസവും ഈടാക്കുന്ന വില തൊട്ടടുത്ത ദിവസം തന്നെ ട്രഷറിയിൽ ഒടുക്കേണ്ടതാണ്. അപേക്ഷാഫോറത്തിന്റെ വിതരണം ആരംഭിക്കുമ്പോഴുള്ള ക്രമനമ്പരും വിലപന അവസാനിക്കുമ്പോഴുള്ള നമ്പരും രജിസ്റ്ററിൽ രേഖപ്പെടുത്തി വയ്ക്കേണ്ടതും ആകെ എത്ര അപേക്ഷാഫോറം വിതരണം ചെയ്തു എന്ന കണക്ക് സൂക്ഷിക്കേണ്ടതുമാകുന്നു. അഡ്മിഷന്റെ മെരിറ്റ് ലിസ്റ്റ് ഇടുന്നതിന് മുമ്പ് ഫോറം വാങ്ങിയ കുട്ടികളുടെ ലിസ്റ്റും നമ്പരുകളും മറ്റു വിശദാംശങ്ങളും ബന്ധപ്പെട്ട ആർ.ഡി.ഡി യ്ക്ക് അയച്ച് കൊടുക്കുകയും വിശദവിവരങ്ങൾ അടങ്ങിയ രജിസ്റ്റർ സൂക്ഷിക്കുകയും വേണം.
3. അഡ്മിഷൻ അപേക്ഷിച്ചിട്ടുള്ള വിദ്യാർത്ഥികളുടെ ലിസ്റ്റ് പ്രസിദ്ധീകരിക്കുമ്പോൾ ഓരോ കോംബിനേഷനും പ്രത്യേകം പ്രത്യേകം ലിസ്റ്റ് പ്രസിദ്ധീകരിക്കണം. ലഭിച്ച എല്ലാ അപേക്ഷകളും ഇൻഡക്സ് ചെയ്യുകയും അതിനനുസരിച്ചുള്ള ലിസ്റ്റ് തയ്യാറാക്കുകയും പ്രസിദ്ധീകരിക്കുകയും വേണം. വിവിധ ഗ്രൂപ്പുകൾ തെരഞ്ഞെടുത്തിട്ടുള്ള വിദ്യാർത്ഥികൾക്ക് ആദ്യത്തെ ചോയിസ്സിന് അഡ്മിഷൻ ഉറപ്പാക്കിയാൽ ആ വിദ്യാർത്ഥിയുടെ പേര് മറ്റു ഗ്രൂപ്പുകളുടെ റാങ്ക് ലിസ്റ്റിൽ ഉൾപ്പെടുത്തേണ്ടതില്ല. ആദ്യത്തെ ചോയിസനുസരിച്ചുള്ള ഗ്രൂപ്പു ലഭിക്കാത്ത വിദ്യാർത്ഥികൾക്ക് ഒഴിവു വരുന്ന മുറയ്ക്ക് നേരത്തേ നൽകിയ ആദ്യത്തെ ഓപ്ഷനി (ഉയർന്ന ഓപ്ഷൻ)ലേയ്ക്കുള്ള അഡ്മിഷൻ അവസരം നൽകണം.
4. അഡ്മിഷൻ നടക്കുമ്പോൾ തന്നെ അഡ്മിഷൻ രജിസ്റ്റർ എഴുതുകയും, അഡ്മിഷൻ രജിസ്റ്ററിന്റെ റിമാർക്ക്സ് കോളത്തിൽ രക്ഷകർത്താവിനെ കൊണ്ട് ഒപ്പിടിക്കുകയും ചെയ്യേണ്ടതാണ്. സ്കൂൾ ഫീസ്, പി.റ്റി.എ ഫണ്ട് തുടങ്ങിയവ രസീത് കൂടാതെ കുട്ടികളിൽ നിന്ന് വാങ്ങാൻ പാടില്ലാത്തതാണ്. പി.റ്റി.എ ഫണ്ട് പിരിവ് അതിലേക്കായി ഉറപ്പാക്കിയ സർക്കാർ ഉത്തരവ് അനുസരിച്ച് വേണം നടത്തേണ്ടത്.
5. അഡ്മിഷൻ സമയത്ത് കുട്ടികളിൽ നിന്നും ഈടാക്കുന്ന ഫീസുകൾ അടുത്ത ദിവസം ട്രഷറിയിൽ അടയ്ക്കുകയും ക്യാഷ് ബുക്കിൽ എഴുതേണ്ടതുമാണ്.
6. അഡ്മിഷൻ കിട്ടിയ കുട്ടിക്ക് സൗകര്യപ്രദമായ രീതിയിലോ, ഉദ്ദേശിച്ച വിഷയത്തിലോ വേറെ സ്കൂളുകളിൽ അഡ്മിഷൻ കിട്ടിയാൽ രക്ഷകർത്താവിന്റെ അപേക്ഷയിൽ മേൽ ക്ലാസ്സ് തുടങ്ങുന്നതിനു മുമ്പാണെങ്കിൽ സ്കൂൾ മാറ്റം അതതു പ്രിൻസിപ്പൽമാർക്ക് നൽകാവുന്നതാണ്. ഗവൺമെന്റ് സ്കൂളിൽ നിന്ന് ഗവൺമെന്റ് സ്കൂളിലേക്കാണ് മാറുന്നതെങ്കിൽ പുതിയതായി ഫീസ് അടക്കേണ്ടതില്ല. ആദ്യ സ്കൂളിലടച്ച ഫീസിന്റെ രസീത് ഹാജരാക്കിയാൽ മതി. പ്രസ്തുത ഒഴിവിൽ റാങ്കു ലിസ്റ്റിൽ നിന്ന് ക്രമപ്രകാരം എല്ലാ തത്വങ്ങളും പാലിച്ച് വേണം അഡ്മിഷൻ നടത്താൻ.

7. ഹയർ സെക്കണ്ടറി ഡയറക്ടറേറ്റ് നിശ്ചയിക്കുന്ന തീയതിയ്ക്ക് മുമ്പോ അതിനുശേഷമോ അഡ്മിഷൻ നടത്താൻപാടില്ല. അഡ്മിഷൻ തീയതിക്ക് 7 ദിവസം മുമ്പ് ഇന്റർവ്യൂ കാർഡുകൾ അയയ്ക്കേണ്ടതാണ്. അവധി ദിവസങ്ങളിൽ ഒരു കാരണവശാലും അഡ്മിഷൻ നടത്താൻപാടില്ല ഒന്നാം വർഷ അഡ്മിഷൻ അനുവദിച്ച സമയപരിധിക്കു ശേഷം ഒഴിവുള്ള സീറ്റുകളിലേക്ക്, സ്കൂൾ മാറ്റത്തിന് 80% അധ്യയന ദിവസങ്ങളെങ്കിലും ബാക്കിയുണ്ടെന്ന് ഉറപ്പുള്ള സാഹചര്യത്തിൽ ബന്ധപ്പെട്ട റീജിയണൽ ഹയർ സെക്കണ്ടറി ഡെപ്യൂട്ടി ഡയറക്ടർക്ക് അപേക്ഷ നൽകാവുന്നതാണ്. ഒന്ന്, രണ്ട് വർഷങ്ങളിലെ കോവിനേഷനിൽ മാറ്റമില്ലാതെയുള്ള സ്കൂൾ മാറ്റ അപേക്ഷകൾ പരിഗണിച്ച് സീറ്റുകൾ ഒഴിവുണ്ടെങ്കിൽ അഡ്മിഷൻ നൽകുന്നതിനുള്ള അധികാരം അതാത് ഹയർ സെക്കണ്ടറി പ്രിൻസിപ്പൽമാർക്കായിരിക്കും.
8. അഡ്മിഷൻ നടപടികൾ പൂർത്തിയായാൽ ഉടൻ അഡ്മിഷൻ ലഭിച്ച കുട്ടികളുടെ വിശദവിവരങ്ങൾ തരംതിരിച്ച് ഗ്രേഡ് പോയിന്റ് അടക്കം നോട്ടീസ് ബോർഡിൽ പ്രദർശിപ്പിക്കേണ്ടതാണ്. പകർപ്പ് ബന്ധപ്പെട്ട ആർ.ഡി.ഡിക്ക് അയച്ചു കൊടുക്കേണ്ടതുമാണ്.
9. കമ്മ്യൂണിറ്റി സീറ്റിൽ അഡ്മിഷൻ പൂർണ്ണമായും മെരിറ്റ് അടിസ്ഥാനത്തിൽ മാത്രമേ നടത്താൻ പാടുള്ളൂ.
10. മെരിറ്റ് സീറ്റിലെ അഡ്മിഷൻ നടപടികളിൽ അവിഹിതമായി ഇടപെട്ട ക്രമക്കേടുകൾ നടത്തുന്ന മാനേജർമാരുടെയും ജീവനക്കാരുടെയും പേരിൽ കർശനമായ നടപടികൾ സ്വീകരിക്കുന്നതാണ്. അഡ്മിഷൻ പ്രക്രിയകളിൽ പി.ടി.എ ഇടപെടാൻ പാടില്ല.
11. അഡ്മിഷൻ സത്യസന്ധവും സുതാര്യവുമായി നടത്തേണ്ട ചുമതല പ്രിൻസിപ്പലിനായിരിക്കും. മെരിറ്റിൽ അഡ്മിഷൻ യോഗ്യതയുള്ളവർക്ക് മെരിറ്റിൽ തന്നെ അഡ്മിഷൻ നൽകേണ്ടതാണ്. സംവരണവിഭാഗത്തിൽപ്പെട്ട കുട്ടികൾ മെരിറ്റ് സീറ്റിന് യോഗ്യത നേടുകയാണെങ്കിൽ അവർക്ക് മെരിറ്റ് സീറ്റിൽതന്നെ അഡ്മിഷൻ നൽകുകയും സംവരണ ശതമാനം സർക്കാർ നിഷ്കർഷിച്ചതു പോലെ പാലിക്കുകയും വേണം.
12. ഹയർ സെക്കണ്ടറി അഡ്മിഷൻ നടപടികൾ പരിശോധിക്കാൻ ഡയറക്ടറേറ്റിന്റെയും സർക്കാരിന്റെയും സ്പെഷ്യൽ സ്കാഡുകൾ ഉണ്ടായിരിക്കുന്നതാണ്.
13. മാനേജ്മെന്റ് സീറ്റുകളെ സംബന്ധിച്ച് വിശദവിവരങ്ങൾ പ്രത്യേകം സൂക്ഷിക്കേണ്ടതും ഹാജർ ബുക്കിന്റെയും അഡ്മിഷൻ രജിസ്റ്ററിന്റെയും റിമാർക്സ് കോളത്തിൽ രേഖപ്പെടുത്തേണ്ടതുമാണ്.
14. മാനേജ്മെന്റ് സീറ്റുകളിൽ മാത്രം അഡ്മിഷൻ നടത്താനേ മാനേജ്മെന്റിന് അധികാരം ഉണ്ടായിരിക്കുകയുള്ളൂ. ഇപ്രകാരം പ്രവേശനം നൽകുന്ന കുട്ടിയുടെ ഗ്രേഡ് പോയിന്റ് അടക്കമുള്ള വിവരങ്ങൾ നോട്ടീസ് ബോർഡിൽ പ്രദർശിപ്പിക്കേണ്ടതാണ്.
15. പി.റ്റി.എ ഫണ്ട് നിർബന്ധിതപിരിവായി കണക്കാക്കാൻ പാടില്ല. പി.റ്റി.എ യ്ക്ക് സംഭാവന നൽകുന്ന കുട്ടികളുടെ വിശദ വിവരവും തുകയും നോട്ടീസ് ബോർഡിൽ പ്രദർശിപ്പിക്കേണ്ടതാണ്. പി.റ്റി.എ ഫണ്ടിന്റെ വരവ് ചിലവ് കണക്കുകളും മറ്റ് റിക്കാർഡുകളും ഡയറക്ടറേറ്റിന്റെ ഓഡിറ്റിന് വിധേയമാണ്.
16. മെരിറ്റ് സീറ്റ്, കമ്മ്യൂണിറ്റി സീറ്റ്, മാനേജ്മെന്റ് സീറ്റ്, എസ്.സി/എസ്.റ്റി.സീറ്റ് എന്നിങ്ങനെ ഓരോ വിഭാഗത്തിനും പ്രത്യേകമായി താഴെ കാണിച്ചിരിക്കുന്ന രൂപത്തിൽ രജിസ്റ്റർ സൂക്ഷിക്കേണ്ടതാണ്. അഡ്മിഷൻ നടപടികൾക്കൊപ്പം രജിസ്റ്ററുകളും പൂർത്തിയാക്കേണ്ടതാണ്.

രജിസ്റ്ററിന്റെ മാതൃക

1	2	3	4	5	6	7	8	9
ക്രമനമ്പർ	അപേക്ഷാ ഫാറത്തിന്റെ നമ്പർ	അഡ്മിഷൻ നമ്പർ	വിദ്യാർത്ഥിയുടെ പേരും വിലാസവും	ഗ്രൂപ്പ്	ഗ്രേഡ് പോയിന്റ്	രക്ഷാ കർത്താവിന്റെ ഒപ്പ്	റിമാർക്സ്	പ്രിൻസിപ്പലിന്റെ ഒപ്പ്

17. ഓരോ സ്കൂളിലും അനുവദിച്ചിട്ടുള്ള മൊത്തം സീറ്റുകളുടെ എണ്ണം, ഇതിൽ എത്ര മെരിറ്റ്, സംവരണ/മാനേജ്മെന്റ് സീറ്റ്, സ്പോർട്സ് സീറ്റ്, വികലാംഗർ/അന്ധർക്കുള്ള സീറ്റ് എന്നിവ തരംതിരിച്ച് അഡ്മിഷനു മുമ്പ് വലിയ അക്ഷരത്തിൽ റാങ്ക് ലിസ്റ്റ് പ്രസിദ്ധീകരിക്കുന്നതോടൊപ്പം നോട്ടീസ് ബോർഡിൽ പ്രദർശിപ്പിക്കേണ്ടതാണ്. കൂടാതെ ഓരോ ദിവസവും അഡ്മിഷനു ശേഷം വരുന്ന ഒഴിവുകൾ മേൽപ്പറഞ്ഞ പ്രകാരം നോട്ടീസ് ബോർഡിൽ പ്രദർശിപ്പിക്കേണ്ടതാണ്.
18. മേൽപറഞ്ഞ ചട്ടങ്ങൾ കൃത്യമായി പാലിക്കുന്നുണ്ടെന്ന് അഡ്മിഷൻ കമ്മിറ്റി ഉറപ്പുവരുത്തേണ്ടതാണ്. അഡ്മിഷനിലുണ്ടാകുന്ന ക്രമക്കേടുകളുടെ പരിപൂർണ്ണ ഉത്തരവാദിത്വം അഡ്മിഷൻ കമ്മിറ്റിക്കായിരിക്കും.
19. എസ്.സി/എസ്.റ്റി/ഒ.ബി.സി/എസ്.ഇ.ബി.സി അഡ്മിഷൻ സംബന്ധമായ ചട്ടങ്ങൾ കർശനമായി പാലിക്കേണ്ടതാണ്.
20. അപേക്ഷയോടൊപ്പം വിദ്യാർത്ഥികൾ എസ്.എസ്.എൽ.സി ഒഴികെയുള്ള സർട്ടിഫിക്കറ്റുകളുടെ പകർപ്പ് നൽകേണ്ടതില്ല. എന്നാൽ അഡ്മിഷൻ സമയത്ത് ബന്ധപ്പെട്ട എല്ലാ സർട്ടിഫിക്കറ്റുകളുടെയും അസ്സൽ ഹാജരാക്കേണ്ടതാണ്.
21. ഗേൾസ് ഹയർ സെക്കണ്ടറി സ്കൂളുകളിൽ ആൺകുട്ടികൾക്കും ബോയിസ് ഹയർ സെക്കണ്ടറി സ്കൂളുകളിൽ പെൺകുട്ടികൾക്കും പ്രവേശനം നൽകാൻ അതത് പ്രിൻസിപ്പൽമാർ പി.റ്റി.എ യുമായി ആലോചിച്ച് ഉചിതമായ തീരുമാനം കൈക്കൊള്ളാവുന്നതാണ്.
22. അഡ്മിഷൻ സമയത്ത് ചാൻസ് കാർഡ് ലഭിച്ചിട്ടുള്ള വിദ്യാർത്ഥികൾ അഡ്മിഷനുവേണ്ടി സമയം ചോദ്യകൃയാണെങ്കിൽ 24 മണിക്കൂർ സമയം അനുവദിക്കേണ്ടതാണ്.

ഗ്രേഡ് നിശ്ചയിക്കുന്ന വിധം

പ്രവേശനം നൽകുമ്പോൾ ഗ്രേഡിന് ആനുപാതികമായി പോയിന്റ് നൽകുന്നതിന് താഴെകൊടുത്തിരിക്കുന്ന പട്ടികയാണ് ഉപയോഗിക്കേണ്ടത്.

ഗ്രേഡ്	A+	A	B+	B	C+	C	D+
പോയിന്റ്	9	8	7	6	5	4	3

മേൽക്കാണിച്ചിരിക്കുന്ന ഗ്രേഡ് പോയിന്റുകൾ ഉപയോഗിച്ച് വിഷയങ്ങളുടെ ടോട്ടൽ ഗ്രേഡ് പോയിന്റ് (TGP) ആദ്യം കാണുക. അതിനുശേഷം, വിദ്യാർത്ഥി ആവശ്യപ്പെട്ടിട്ടുള്ള സബ്ജക്ട് കോമ്പിനേഷനുമായി/ഗ്രൂപ്പുമായി ബന്ധപ്പെട്ട വിഷയങ്ങളുടെ കോമ്പിനേഷൻ ഗ്രേഡ് പോയിന്റ് (CGP) കൂടി അതോടൊപ്പം കൂട്ടി വെയിറ്റഡ് ഗ്രേഡ് പോയിന്റ് ആവറേജ് (WGPA) നിർണ്ണയിക്കുക.

ഹയർ സെക്കണ്ടറി കോഴ്സിന് നിലവിലുള്ള സബ്ജക്ട് കോമ്പിനേഷനുകൾക്ക് വെയിറ്റേജ് നൽകുന്നതിനു കണക്കിലെടുക്കേണ്ട വിഷയങ്ങൾ

A. SCIENCE GROUP

സയൻസ് ഗ്രൂപ്പിൽ PHYSICS, CHEMISTRY, BIOLOGY, MATHEMATICS എന്നീ വിഷയങ്ങൾക്ക് വെയിറ്റേജ് നൽകേണ്ട കോമ്പിനേഷനുകൾ :

1. PHYSICS, CHEMISTRY, BIOLOGY, MATHEMATICS
2. PHYSICS, CHEMISTRY, BIOLOGY, HOME SCIENCE,
3. PHYSICS, CHEMISTRY, HOME SCIENCE, MATHEMATICS,
4. PHYSICS, CHEMISTRY, BIOLOGY, PSYCHOLOGY

സയൻസ് ഗ്രൂപ്പിൽ PHYSICS, CHEMISTRY, MATHEMATICS എന്നീ വിഷയങ്ങൾക്ക് വെയിറ്റേജ് നൽകേണ്ട കോമ്പിനേഷനുകൾ :

1. PHYSICS, CHEMISTRY, GEOLOGY, MATHEMATICS,
2. PHYSICS, CHEMISTRY, MATHEMATICS, COMPUTER SCIENCE
3. PHYSICS, CHEMISTRY, MATHEMATICS, ELECTRONICS
4. PHYSICS, CHEMISTRY, COMPUTER SCIENCE, GEOLOGY
5. PHYSICS, CHEMISTRY, MATHEMATICS, STATISTICS

B. HUMANITIES GROUP

ഹ്യൂമാനിറ്റീസ് ഗ്രൂപ്പിൽ സോഷ്യൽ സയൻസ് വിഷയത്തിന് വെയിറ്റേജ് നൽകേണ്ട കോമ്പിനേഷനുകൾ :

1. HISTORY, ECONOMICS, POLITICAL SCIENCE, GEOGRAPHY
2. HISTORY, ECONOMICS, POLITICAL SCIENCE, SOCIOLOGY
3. HISTORY, ECONOMICS, POLITICAL SCIENCE, GEOLOGY
4. HISTORY, ECONOMICS, POLITICAL SCIENCE, MUSIC
5. HISTORY, ECONOMICS, POLITICAL SCIENCE, GANDHIAN STUDIES
6. HISTORY, ECONOMICS, POLITICAL SCIENCE, PHILOSOPHY
7. HISTORY, ECONOMICS, POLITICAL SCIENCE, SOCIAL WORK
8. ISLAMIC HISTORY, ECONOMICS, POLITICAL SCIENCE, GEOGRAPHY
9. ISLAMIC HISTORY, ECONOMICS, POLITICAL SCIENCE, SOCIOLOGY
10. SOCIOLOGY, SOCIAL WORK, PSYCHOLOGY, GANDHIAN STUDIES
11. HISTORY, ECONOMICS, POLITICS, PSYCHOLOGY
12. HISTORY, ECONOMICS, POLITICS, ANTHROPOLOGY
13. HISTORY, ECONOMICS, GEOGRAPHY, MALAYALAM
14. HISTORY, ECONOMICS, GEOGRAPHY, HINDI
15. HISTORY, ECONOMICS, GEOGRAPHY, ARABIC
16. HISTORY, ECONOMICS, GEOGRAPHY, URDU
17. HISTORY, ECONOMICS, GEOGRAPHY, KANNADA
18. HISTORY, ECONOMICS, GEOGRAPHY, TAMIL
19. HISTORY, ECONOMICS, SANSKRIT SAHITHYA, SANSKRIT SASTHRA
20. HISTORY, PHILOSOPHY, SANSKRIT SAHITHYA, SANSKRIT SASTHRA

(2) SOCIAL SCIENCE, MATHS എന്നീ വിഷയങ്ങൾക്ക് വെയിറ്റേജ് നൽകേണ്ട കോംബിനേഷനുകൾ

1. HISTORY, ECONOMICS, POLITICAL SCIENCE, STATISTICS
2. SOCIOLOGY, SOCIAL WORK, PSYCHOLOGY, STATISTICS
3. ECONOMICS, STATISTICS, ANTHROPOLOGY, SOCIAL WORK

(3) SOCIAL SCIENCE, ENGLISH എന്നീ വിഷയങ്ങൾക്ക് വെയിറ്റേജ് നൽകേണ്ട കോംബിനേഷനുകൾ

1. ECONOMICS, GANDHIAN STUDIES, COMMUNICATIVE ENGLISH, COMPUTER APPLICATION
2. SOCIOLOGY, JOURNALISM, COMMUNICATIVE ENGLISH, COMPUTER APPLICATION
3. JOURNALISM, ENGLISH LITERATURE, COMMUNICATIVE ENGLISH, PSYCHOLOGY

C. COMMERCE GROUP

(1) SOCIAL SCIENCE, MATHS എന്നീ വിഷയങ്ങൾക്ക് വെയിറ്റേജ് നൽകേണ്ട കോംബിനേഷനുകൾ :

1. BUSINESS STUDIES, ACCOUNTANCY, ECONOMICS, MATHEMATICS
2. BUSINESS STUDIES, ACCOUNTANCY, ECONOMICS, STATISTICS
3. BUSINESS STUDIES, ACCOUNTANCY, ECONOMICS, POLITICS
4. BUSINESS STUDIES, ACCOUNTANCY, ECONOMICS, COMPUTER APPLICATION.

താഴെ പറയുന്ന വിവരങ്ങൾ പരിശോധിക്കുക.

2006-07 സ്കീമിൽ എസ് എസ് എൽ സി ജയിച്ചവർ:

SUB	MAL . I	MAL. II	EN G.	HIN	PH Y	CHE	BIO	SS	MAT HS	I T	TOT AL GRA DE POIN T
GRA DE	A	A	A	A+	A+	A	B+	A+	A+	A	-
GRA DE VAL UE	8	8	8	9	9	8	7	9	9	8	83

ഈ വിദ്യാർത്ഥി സയൻസ് ഗ്രൂപ്പിനാണ് ഒന്നാം ചോയ്സ് നൽകിയിരിക്കുന്നതെങ്കിൽ **WGPA** നിർണ്ണയിക്കേണ്ട വിധം

വിഷയങ്ങളുടെ ടോട്ടൽ ഗ്രേഡ് പോയിന്റ് (TGP)

ബോണസ് മാർക്ക് (അതേ സ്കൂളിലെ കൂട്ടി)	- 2
സയൻസ് വിഷയങ്ങളുടെ കോമ്പിനേഷൻ ഗ്രേഡ് പോയിന്റ് (CGP)	- 33
വെയിറ്റഡ് ഗ്രേഡ് പോയിന്റ് ആവറേജ് (WGPA)	- $\frac{83 + 2+33}{10 + 4} = 8.4285714$

വെയിറ്റഡ് ഗ്രേഡ് പോയിന്റ് ആവറേജ് കാണാൻ താഴെ കൊടുത്ത സൂത്രവാക്യം ഉപയോഗിക്കാം. (എസ്.എസ്.എൽ.സി 2005-06 സ്കീമിലും, പഴയസ്കീമിലും പരീക്ഷയെഴുതിയ വിദ്യാർത്ഥികൾക്കും ഈ സൂത്രവാക്യം ഉപയോഗിച്ചുവേണം റാങ്ക് പട്ടിക തയ്യാറാക്കേണ്ടത്).

$$W = \frac{G1+B-M+G2}{T1+T2}$$

T1+T2

- ഇതിൽ W = വെയിറ്റഡ് ഗ്രേഡ് പോയിന്റ് ആവറേജ്
- G1 = എല്ലാവിഷയങ്ങളുടെയും ഗ്രേഡ് പോയിന്റുകളുടെ തുക
- B = ആകെ ബോണസ് പോയിന്റ്
- M = കുറയ്ക്കേണ്ട പോയിന്റ്
- G2 = വെയിറ്റേജ് കൊടുക്കേണ്ട വിഷയങ്ങളുടെ ഗ്രേഡ് പോയിന്റുകളുടെ തുക.
- T1 = എസ്.എസ്.എൽ.സി ക്കുള്ള വിഷയങ്ങളുടെ എണ്ണം.
- T2 = വെയിറ്റേജ് കൊടുക്കേണ്ട വിഷയങ്ങളുടെ എണ്ണം.

(എന്നാൽ തുല്യമായ WGPA വരുന്നവരുടെ കാര്യത്തിൽ ദശാംശത്തിനു ശേഷമുള്ള ഏഴാമത്തെ സംഖ്യവരെ കണക്കിലെടുക്കേണ്ടതാണ്.).

2005p06 K11 001 F K1 F K1 F A K1 Pbi hA:

SUB	M1	M2	E1	E2	H	SS1	SS2	P	C	B	MATHS 1	MATHS 2	IT	TOTAL GRADE POINT
GRADE	C	C+	C	D+	C	C+	C	C	C+	C+	C	C	C	-
GRADE VALUE	4	5	4	3	4	5	4	4	5	5	4	4	4	55

ഈ വിദ്യാർത്ഥി സയൻസ് ഗ്രൂപ്പിനാണ് ഒന്നാം ചോയ്സ് നൽകിയിരിക്കുന്നതെങ്കിൽ WGPA നിർണ്ണയിക്കേണ്ട വിധം

വിഷയങ്ങളുടെ ടോട്ടൽ ഗ്രേഡ് പോയിന്റ് (TGP)	- 55
സയൻസ് വിഷയങ്ങളുടെ കോമ്പിനേഷൻ ഗ്രേഡ് പോയിന്റ് (CGP)	- 22
വെയിറ്റഡ് ഗ്രേഡ് പോയിന്റ് ആവറേജ് (WGPA)	- $\frac{55+22}{13 + 5} = 4.277777$

പഴയ സ്കീമിലെ വിദ്യാർത്ഥികൾ

പഴയ സ്കീമിൽ പഠിച്ച വിദ്യാർത്ഥികളുടെ ഗ്രേഡ് വാല്യൂ കണ്ടെത്തേണ്ടത് ചുവടെയുള്ള പട്ടികയിൽ കാണിച്ചിരിക്കുന്ന പ്രകാരമാണ്. അവർക്ക് ഐ. ടി പേപ്പർ ബാധകമല്ലാത്തതിനാൽ പന്ത്രണ്ട് പേപ്പറുകൾ മാത്രമേയുള്ളൂ. ലഭിച്ച മാർക്കും മാർക്കിന് ആനുപാതികമായ ലറ്റർ ഗ്രേഡുമാണ് പട്ടികയിൽ നൽകിയിരിക്കുന്നത്.

SUBJECT	M1	M2	E1	E2	H	HIS	GEO	P	C	B	MATHS 1	MATHS 2	TOTAL GRADE POINT
MAXIMUM MARKS	50	50	50	50	50	50	50	50	50	50	50	50	-
MARKS SCORED	40	41	36	37	44	36	40	44	41	43	39	29	
GRADE (CONVESION)	A	A	B+	B+	A	B+	A	A	A	A	B+	C+	
GRADE VALUE	8	8	7	7	8	7	8	8	8	8	7	5	89

മേൽ പട്ടികയിൽ കാണിച്ചിരിക്കുന്ന വിദ്യാർത്ഥികളുടെ മൊത്തം വിഷയങ്ങളുടെ TGP - 89 ആണ്. ഈ വിദ്യാർത്ഥി സയൻസ് ഗ്രൂപ്പിൽ ബയോളജി ഉൾപ്പെടുന്ന കോമ്പിനേഷനാണ് തിരഞ്ഞെടുക്കുന്നതെങ്കിൽ സയൻസ് വിഷയങ്ങളുടെ CGP - 36. അങ്ങനെ വരുമ്പോൾ W GPA.

$$\frac{89 + 36}{12 + 5} = \frac{125}{17} = \underline{7.3529411}$$

W GPA കണക്കാക്കുമ്പോൾ ഏഴാമത്തെ ദശാംശ സംഖ്യ വരെ പരിഗണിക്കേണ്ടതാണ്.

ബോണസ് പോയിന്റ്

എൻ.സി.സി, സ്കൗട്ട്സ് തുടങ്ങിയ താഴെക്കാട്ടെ വിഭാഗത്തിൽപ്പെട്ടവർക്ക് അതതിനു നേരെ കൊടുത്ത തോതിൽ ബോണസ് പോയിന്റ് കൊടുക്കുന്നതാണ്. (സൂത്രവാക്യത്തിലെ B) ഇവയിൽ ഒന്നിൽകൂടുതൽ ഇനങ്ങളിൽ വിദ്യാർത്ഥിക്ക് അർഹതയുണ്ടെങ്കിൽ ബോണസ് പോയിന്റ് ലഭിക്കുന്നതാണ്.

വിഭാഗം	പോയിന്റ്
എൻ.സി.സി	2
സ്കൗട്ട്സ്/ഗൈഡ്സ്	2
ജവാന്മാരുടെയും എക്സ് സർവീസുകാരുടെയും ആശ്രിതർ	3
അതേ സ്കൂളിൽനിന്ന് എസ്.എസ്.എൽ.സിക്ക് പഠിച്ച് തുടർ പഠനത്തിന് അർഹത നേടിയ വിദ്യാർത്ഥി	2
അതേപഞ്ചായത്ത്/മുൻസിപ്പാലിറ്റി/കോർപ്പറേഷനുകൾ	1
അതേ താലൂക്ക്	1
ഗവ./എയിഡഡ് സ്കൂൾ നിലവിലില്ലാത്തപഞ്ചായത്തിലെ വിദ്യാർത്ഥികൾക്ക് അതേ താലൂക്കിന് നൽകുന്ന ഗ്രഡ് പോയിന്റ്	1

കുറയ്ക്കേണ്ട പോയിന്റ് (മൈനസ് പോയിന്റ്)

ആദ്യതവണ തന്നെ എസ്.എസ്.എൽ.സിയോ തത്തുല്യ പരീക്ഷയോഎഴുതി തുടർ പഠനത്തിന് അർഹത നേടാത്ത അപേക്ഷകരുടെ TGP യിൽ നിന്നും ഒരു ചാൻസിന് ഒരു പോയിന്റ് സ്കോർ വീതം കുറവ് ചെയ്ത് വേണം W GPA നിർണ്ണയിക്കുന്നത്.

മാനേജ്മെന്റ് കോട്ട

മാനേജ്മെന്റ് കോട്ടയിലുള്ള സീറ്റുകളിലേക്ക് പ്രവേശനം നൽകുമ്പോഴും ഓരോ പേപ്പറിനും കുറഞ്ഞത് **D+** ഗ്രേഡ് നേടിയിരിക്കണമെന്ന വ്യവസ്ഥയിൽ ഇളവ് ഉണ്ടായിരിക്കുന്നതല്ല. ഓരോ സബ്ജക്ട് കോംബിനേഷനിലും മാനേജ്മെന്റ് കോട്ടയിലേക്കുള്ള അഡ്മിഷൻ ലിസ്റ്റ് പ്രത്യേകം തയ്യാറാക്കി പ്രസിദ്ധീകരിക്കേണ്ടതാണ്. ഖണ്ഡിക **16**-ൽ കാണിച്ചിരിക്കുന്ന മാതൃകയിൽ രജിസ്ട്രും സൂക്ഷിക്കേണ്ടതാണ്

സീറ്റ് സംവരണം

നിലവിലുള്ള സംവരണ മാനദണ്ഡങ്ങൾ ഗ്രേഡിംഗ് സമ്പ്രദായത്തിലും മാറ്റമില്ലാതെ തുടരേണ്ടതാണ്. സംവരണ ക്രമത്തിന്റെ വിശദാംശം ചുവടെ ചേർക്കുന്നു.

വിഭാഗം	സർക്കാർ സ്കൂളുകൾ	എയ്ഡഡ് സ്കൂളുകൾ	എയ്ഡഡ് - ന്യൂനപക്ഷ- പിന്നോക്ക സമുദായ മാനേജ്മെന്റ് സ്കൂളുകൾ
ഓപ്പൺ മെരിറ്റ്	60	50	40
മാനേജ്മെന്റ് കോട്ട	--	30	40 (20%അതാത്വിഭാഗത്തിലെ കുട്ടികൾക്ക്മെരിറ്റ്അടിസ്ഥാനത്തിലും 20 % മാനേജ്മെന്റ് കോട്ടയിലും)
ഇൗഴവ	8	-	
മുസ്ലീം	7		
ലാറ്റിൻ-എസ്റ്റി ഐ യു സി	1		
മറ്റു പിന്നോക്ക ക്രിസ്തീയ സമുദായം	1		
മറ്റു പിന്നോക്ക ഹിന്ദു സമുദായം	3		
ഷെഡ്യൂൾഡ് കാസ്റ്റ്	12	12	12
ഷെഡ്യൂൾഡ് ട്രൈബ്സ്	8	8	8

ഓപ്പൺ മെരിറ്റ് സീറ്റുകളിൽ നിന്നും സ്പോർട്സ് വിഭാഗത്തിനായി 5 ശതമാനവും വികലാംഗർക്കായി 3 ശതമാനവും നീക്കിവെച്ചിട്ടുണ്ട്. വികലാംഗരുടെ സംവരണ സീറ്റുകളിൽ ഒരു ശതമാനം അന്ധർക്കായി നൽകണമെന്ന് പ്രത്യേകം നിഷ്കർഷിച്ചിട്ടുണ്ട്. കൂടാതെ തിരുവനന്തപുരം ജില്ലയിലെ തിരുവനന്തപുരം താലൂക്ക്, പാലക്കാട് ജില്ലയിലെ ചിറ്റൂർ താലൂക്ക്, പാലക്കാട് ടൗൺ, കാസർഗോഡ് ജില്ലയിലെ കാസർകോട് താലൂക്ക് പൂർണ്ണമായും, ഹോസ്ദുർഗ്ഗ് താലൂക്കിലെ ബേക്കൽ വിദ്യാഭ്യാസ ഉപജില്ല വരുന്ന പ്രദേശം, ഇടുക്കി ജില്ല എന്നിവിടങ്ങളിലെ ഗവൺമെന്റ് ഹയർസെക്കണ്ടറി സ്കൂളുകളിൽ ഭാഷാ ന്യൂനപക്ഷങ്ങളക്ക് **5%** സീറ്റ് സംവരണം ചെയ്തിട്ടുണ്ട്

സ്പോർട്സ് കോട്ട

സ്പോർട്സ് കോട്ടയിൽ പ്രവേശനം നേടുന്ന വിദ്യാർത്ഥികൾ അവർക്ക് സംസ്ഥാന /ജില്ല അടിസ്ഥാനത്തിൽ ലഭിച്ച സർട്ടിഫിക്കറ്റുകൾ പ്രിൻസിപ്പൽ മുമ്പാകെ സമർപ്പിക്കേണ്ടതും പ്രിൻസിപ്പൽ അവയുടെ സാക്ഷ്യപ്പെടുത്തിയ പകർപ്പുകൾ ഹയർ സെക്കണ്ടറി റീജണൽ ഡെപ്യൂട്ടി ഡയറക്ടർക്ക് അയച്ചുകൊടുക്കേണ്ടതുമാണ്.

WGPA തുല്യമായാലുള്ള പരിഹാരം

ഒന്നിലേറെ അപേക്ഷകർക്ക് ഒരേ **WGPA** ലഭിച്ചാൽ, അവർ ഗ്രൂപ്പിന് - കോമ്പിനേഷനു രേഖപ്പെടുത്തിയിട്ടുള്ള പ്രിഫറൻസിന്റെ അടിസ്ഥാനത്തിൽ മുൻഗണന നൽകുക. അടുത്ത ഘട്ടമായി വെയ്റ്റ്ജിന് കണക്കിലെടുത്ത വിഷയങ്ങളുടെ ഉയർന്ന ജി.പി.എ പരിഗണിക്കണം.

എന്നിട്ടും പരിഹാരമായില്ലെങ്കിൽ ഇംഗ്ലീഷിന്റെ ഉയർന്ന ഗ്രേഡ് പോയിന്റ് നോക്കണം. അടുത്തഘട്ടമായി രണ്ടാം ഭാഷയുടെ ഗ്രേഡ് പോയിന്റ് പരിഗണിയ്ക്കണം. ടൈ പിന്നേയും നിലനിൽക്കുകയാണെങ്കിൽ അപേക്ഷകരുടെ പ്രാദേശിക പശ്ചാത്തലം മാനദണ്ഡമാക്കുക. പ്രാദേശിക പശ്ചാത്തലം നിശ്ചയിക്കുന്നതിനായി ആദ്യം അതേ സ്കൂൾ തുടർന്ന് പഞ്ചായത്ത്/ മുനിസിപ്പാലിറ്റി/കോർപ്പറേഷൻ അതിനു ശേഷം താലൂക്ക്, അതു കഴിഞ്ഞ് ജില്ല എന്നിങ്ങനെ മുൻഗണനാക്രമം സ്വീകരിക്കാം.

ഇനിയും ഒന്നിലേറെപ്പേർ തുല്യ നിലയിൽ അവശേഷിക്കുന്നുണ്ടെങ്കിൽ, അവരുടെ കാലാ-കായിക മൽസരങ്ങളിലെ നേട്ടങ്ങളും, ആവശ്യമെങ്കിൽ അടുത്തപടിയായി പാഠ്യേതര പ്രവർത്തനങ്ങളിലെ മികവും തെളിവുകളുടെ അടിസ്ഥാനത്തിൽ താഴെകൊടുത്ത ക്രമത്തിൽ പരിഗണിച്ച് പ്രവേശനം നൽകുക.

(A) യുവജനോൽസവം

1. സംസ്ഥാനതലത്തിൽ പങ്കെടുത്തവർ (ഗ്രേഡ് മാർക്കിന് അർഹതയില്ലാത്തവർ)
2. ജില്ലാതലത്തിൽ എ ഗ്രേഡ് (സംസ്ഥാനതലത്തിൽ പങ്കെടുക്കാത്തവർ)
3. ജില്ലാതലത്തിൽ ബി ഗ്രേഡ്
4. ജില്ലാതലത്തിൽ സി ഗ്രേഡ്
5. ജില്ലാതലത്തിൽ പങ്കെടുത്തവർ

(B) കായികമത്സരം

6. സംസ്ഥാനതലത്തിൽ പങ്കെടുത്തവർ (ഗ്രേഡ് മാർക്കിന് അർഹതയില്ലാത്തവർ).
7. ജില്ലാതലത്തിൽ രണ്ടാം സ്ഥാനം
8. ജില്ലാതലത്തിൽ മൂന്നാം സ്ഥാനം
9. ജില്ലാതലത്തിൽ പങ്കെടുത്തവ

(C) നാഷണൽ ടാലന്റ് സേർച്ച് പരീക്ഷയിൽ യോഗ്യത നേടിയവർ.

(D) പാഠ്യേതര പ്രവർത്തനങ്ങൾ

1. റെഡ്ക്രോസ്
2. നേച്ചർക്ലബ്ബ്
3. ഫോറസ്ട്രി ക്ലബ്ബ്
4. സയൻസ് ക്ലബ്ബ്
5. സോഷ്യൽ സയൻസ് ക്ലബ്ബ്
6. ഡിബേറ്റിംഗ് ക്ലബ്ബ്
7. ഒറേറ്ററി ക്ലബ്ബ്
8. ഫിലാറ്റലി ക്ലബ്ബ്
9. വാരികകളിലും, സ്കൂൾ മാഗസിനുകളിലും പ്രസിദ്ധീകരിച്ച സാഹിത്യ സൃഷ്ടികൾ. (പകർപ്പ് അപേക്ഷയോടൊപ്പം ഹാജരാക്കണം).

(സ്കൂൾ പാഠ്യേതര പ്രവർത്തനങ്ങൾക്ക് സ്കൂളിൽ നിലവിലുള്ള രേഖകളുടെ അടിസ്ഥാനത്തിൽ സ്കൂൾ അധികൃതർ നൽകുന്ന സർട്ടിഫിക്കറ്റിന്റെ സ്വയം സാക്ഷ്യപ്പെടുത്തിയ കോപ്പി അപേക്ഷയോടൊപ്പം നൽകേണ്ടതാണ്.)

വിവിധ പാഠ്യപദ്ധതികളിൽ പഠിച്ച വിദ്യാർത്ഥികളെ പരിഗണിക്കേണ്ടി വരുമ്പോൾ മുൻഗണന കേരള സിലബസ് പഠിച്ച വിദ്യാർത്ഥിക്ക് നൽകേണ്ടതാണ്.

അലോട്ട്മെന്റ് ലിസ്റ്റ് തയ്യാറാക്കി പ്രവേശനം നടത്തുമ്പോൾ ഏറ്റവും കൂടുതൽ പേർ ഒന്നാം ചോയ്സ് ആവശ്യപ്പെട്ടിട്ടുള്ള ഗ്രൂപ്പിന്റെ പ്രവേശനം ലിസ്റ്റ് ആദ്യം തയ്യാറാക്കണം. ഒരു പ്രവേശനം ലിസ്റ്റിലുള്ള മുഴുവൻ പേരും പ്രവേശനത്തിനു വരുവാൻ സാധ്യതയില്ലാത്തതുകൊണ്ട് മുഴുവൻ അപേക്ഷകരുടെയും ഒരു സപ്ലിമെന്ററി ലിസ്റ്റും അപേക്ഷയുടെ അടിസ്ഥാനത്തിൽ തയ്യാറാക്കുകയും അതിൽ നിന്ന് കൂടിയുള്ള ആദ്യ ഗ്രൂപ്പിന്റെ പ്രവേശനത്തിനു ശേഷം രണ്ടാം കോംബിനേഷന്റെ പ്രവേശനം ആരംഭിക്കുകയും വേണം. രണ്ടാമത്തെ ഗ്രൂപ്പിൽ ഏറ്റവും കൂടുതൽ ഒന്നാം ചോയ്സായി ആവശ്യപ്പെട്ടിട്ടുള്ള കോംബിനേഷനാണ് രണ്ടാമത്

പ്രവേശനം നൽകേണ്ടത്. തുടർന്നുള്ള പ്രക്രിയയ്ക്കും ഈ രീതി തന്നെ അവലംബിക്കുക. ഉയർന്ന **WGPA** ഉള്ള രണ്ടാം ചോയ്സ്, മൂന്നാം ചോയ്സ് എന്നിവർക്കും പ്രവേശനം ലിസ്റ്റ് തയ്യാറാക്കുമ്പോൾ മുൻഗണന നൽകണം ഉയർന്ന **WGPA** ഒരു കാരണവശാലും പരിഗണിക്കപ്പെടാതെ പോകാൻ പാടില്ല. ഓരോ കോംബിനേഷനും പ്രത്യേകം പ്രത്യേകം ലിസ്റ്റ് തയ്യാറാക്കുക.

ഫീസ് നിരക്ക്

(Rupees)

Application Fee	5.00	-General Revenue	(0202-01-102-97-(03)OTHER RECEIPTS)
Admission Fee	25.00	(for entire course of study) - General Revenue	
Library Fee	10.00	- General Revenue	
Calendar Fee	5.00	- General Revenue	
Medical Inspection Fee	5.00	- General Revenue	
Lab. Fee	25.00	per Subject - General Revenue	
		(for Physics, Chemistry, Botany and Zoology separately)	
Audio Visual Unit Fee	10.00	- PD Account	
Sports and Games Fee	25.00	- PD Account	
Stationery Fee	10.00	- PD Account	
Association Fee	10.00	- PD Account	
Youth Festival Fee	20.00	- PD Account	
Magazine Fee	10.00	- PD Account	
<u>Caution Deposit</u> (at the time of admission)		Science Group	50.00
		Humanities/ Commerce Group	30.00

പ്രായപരിധി

അഡ്മിഷൻ നൽകുന്ന വർഷം ജൂൺ ഒന്നിന് ഇരുപത് വയസ്സ് തികയുവാൻ പാടില്ല. കുറഞ്ഞ പ്രായപരിധി പതിനഞ്ച് വയസ്സാണ്. കുറഞ്ഞപ്രായ പരിധിയിൽ ആറ് മാസം വരെ ഇളവ് നൽകാൻ ഡയറക്ടർക്ക് അധികാരമുണ്ട്. എസ്.സി/എസ്.റ്റി വിഭാഗത്തിൽപ്പെട്ട അപേക്ഷകർക്ക് രണ്ട് വർഷംവരെ ഉയർന്ന പ്രായപരിധിയിൽ ഇളവ് അനുവദനീയമാണ്. അന്ധരും, ബധിരരും ആയ വിദ്യാർത്ഥികൾക്ക് ഉയർന്ന പ്രായപരിധിയിൽ 5 വർഷം വരെ ഇളവ് അനുവദനീയമാണ്.

എസ്.സി/എസ്.റ്റി സംവരണ സീറ്റുകൾ

എസ്.സി/എസ്.റ്റി വിഭാഗങ്ങൾക്കായി സംവരണം ചെയ്തിരിക്കുന്ന സീറ്റുകളിൽ അപേക്ഷകർ വരാതെയിരുന്നാൽ അവർക്ക് രജിസ്റ്റേർഡായി അറിയിപ്പ് നൽകേണ്ടതാണ്. ഒഴിവുകൾ പിന്നെയും നിലനിൽക്കുകയാണെങ്കിൽ പ്രധാന ദിനപത്രങ്ങൾ മുഖേന പ്രസ്തുത വിവരം പ്രസിദ്ധപ്പെടുത്തേണ്ടതാണ്. പിന്നെയും ഏഴു ദിവസങ്ങൾക്കു ശേഷം മാത്രമെ പ്രസ്തുത സീറ്റുകളിൽ മറ്റുള്ളവർക്ക് പ്രവേശനം നൽകുവാൻ പാടുള്ളൂ. ഇങ്ങനെ ഉണ്ടാകുന്ന ഒഴിവുകളിൽ ആദ്യം ഒ.ഇ.സി വിഭാഗത്തെയും അവരുടെ അഭാവത്തിൽ ഒ.ബി.സി വിഭാഗത്തെയുമാണ് പരിഗണിക്കേണ്ടത്. പിന്നേയും ഒഴിവുകൾ ഉണ്ടെങ്കിൽ മാത്രമെ ഓപ്പൺ മെരിറ്റിൽപ്പെട്ടവർക്ക് പ്രവേശനം നൽകാവൂ.

പ്രവേശന ക്രമം

1. അപേക്ഷാ ഫാറം വിതരണം ചെയ്തു തുടങ്ങേണ്ട തീയതി - 06/06/2007
2. അപേക്ഷകൾ സ്വീകരിക്കേണ്ട അവസാന തീയതി - 23/06/2007
3. പ്രവേശന ലിസ്റ്റ് പ്രസിദ്ധീകരിക്കേണ്ട തീയതി - 27/06/2007
4. ഇൻറർവ്യൂ തുടങ്ങേണ്ട തീയതി - 09/07/2007
5. ക്ലാസ്സുകൾ തുടങ്ങേണ്ട തീയതി - 23/07/2007
6. പ്രവേശനം അവസാനിപ്പിക്കാനുള്ള തീയതി - 31/07/2007

മേൽപ്പറഞ്ഞ വ്യവസ്ഥകളും തീയതി ക്രമവും കർശനമായി പാലിച്ചുകൊണ്ട് മാത്രമെ പ്രവേശനം നടത്തുവാൻ പാടുള്ളൂ. ഇതിനു വിരുദ്ധമായി പ്രവർത്തിക്കുന്ന സ്കൂൾ

അധികൃതരുടെ പേരിൽ കർശനമായ ശിക്ഷാനടപടികൾ കൈകൊള്ളുന്നതാണ്. സ്കൂൾ അധികൃതർ വേറെ പ്രോസ്പെക്ടസ് വിതരണം ചെയ്യാൻ പാടില്ല.

അഡ്മിഷൻ ക്രമക്കേടുകൾ സംബന്ധിച്ച പരാതികൾ ജോയിന്റ് ഡയറക്ടർ (അക്കാഡമിക്) ഹയർ സെക്കണ്ടറി ഡയറക്ടറുടെ കാര്യാലയം, ഹൗസിംഗ് ബോർഡ് ബിൽഡിംഗ്സ്, ശാന്തി നഗർ, തിരുവനന്തപുരം 695001 എന്ന വിലാസത്തിൽ അയക്കേണ്ടതാണ്.

അഡ്മിഷൻ നടപടികൾ പൂർത്തിയാക്കി പത്ത് ദിവസത്തിനകം പ്രവേശനം ലഭിച്ച എസ്.സി/എസ്.റ്റി, ഒ.ബി.സി, ഒ.ഇ.സി വിഭാഗത്തിൽപ്പെട്ട അപേക്ഷകരുടെ പേര് വിവരങ്ങൾ അടങ്ങിയ ലിസ്റ്റും മൊത്തം കുട്ടികളുടെ ആൺ - പെൺ, ജാതി തിരിച്ചുള്ള കണക്കും ഇതോടൊപ്പം ചേർത്തിട്ടുള്ള പ്രൊഫോർമ പ്രകാരം ജോയിന്റ് ഡയറക്ടർക്ക് (അക്കാഡമിക്) എത്തിച്ച് കൊടുക്കേണ്ടതാണ്.

(തിരുവനന്തപുരം ജില്ലയിൽ വിദ്യാർത്ഥികളുടെ പ്രവേശനത്തിനു വേണ്ടി പ്രത്യേകം പ്രോസ്പെക്ടസ് ഇറക്കിയിട്ടുണ്ട്).

ഒപ്പ്/-
ഡയറക്ടർ